

रानी दुर्गावती विश्वविद्यालय, जबलपुर

‘राष्ट्रीय गणित दिवस’ का आयोजन

जबलपुर 22 दिसम्बर। रादुविवि में महान् गणितज्ञ श्रीनिवास रामानुजन जी की जयंती के अवसर पर आज गणित एवं कम्प्यूटर साइंस विभाग द्वारा राष्ट्रीय विज्ञान अकादमी, भारत एवं शिक्षा संस्कृति उत्थान न्यास महाकौशल प्रांत के संयुक्त तत्वावधान तथा म.प्र. विज्ञान एवं प्रौद्योगिकी परिषद् के प्रायोजकत्व में माननीय कुलपति प्रो. कपिल देव मिश्र की अध्यक्षता, मान. श्री अतुल कोठारी, सचिव, शिक्षा संस्कृति उत्थान न्यास, नई दिल्ली के मुख्य आतिथ्य, प्रो. रेनु जैन, कुलपति, देवी अहिल्या वि. वि., इन्दौर के विशिष्ट आतिथ्य, प्रो. सत्यदेव त्रिपाठी, विजिटिंग साइंटिस्ट, हरिश्चन्द्र रिसर्च इंस्टीट्यूट, प्रयागराज एवं डॉ. अजय तिवारी, कुलाधिपति, स्वामी विवेकानंद वि.वि., सागर की विशेष उपस्थिति में ‘राष्ट्रीय गणित दिवस’ का आयोजन किया गया।

कार्यक्रम अध्यक्ष माननीय कुलपति प्रो. मिश्र ने महान् गणितज्ञ श्रीनिवास रामानुजन जी के जीवन पर प्रकाश डालते हुए गणित की महत्ता एवं भारतीय गणितज्ञों के योगदान पर विस्तारपूर्वक जानकारी देते हुए कहा कि शून्य की खोज भारत ने ही किया।

मुख्य अतिथि श्री अतुल कोठारी ने महान् गणितज्ञ श्रीनिवास रामानुजन जी के द्वारा दिए गए शैक्षणिक संस्थाओं में अतुलनीय योगदान को प्रचारित-प्रसारित करने एवं सुनियोजित रूपरेखा तैयार करने पर विशेष जोर दिया। डॉ. अजय तिवारी ने रामानुजन जी की उपलब्धियों के बारे में जानकारी दी। प्रो. रेनु जैन ने रामानुजम के माक थीटा फंक्शन पर अपने विचार व्यक्त करते हुए उनके जीवन के रहस्यों के बारे में बताया।

देश के ख्यातिलब्ध गणितज्ञ प्रो. सत्यदेव त्रिपाठी ने महान गणितज्ञ ने भारतीय वैदिक गणित के गौरवपूर्ण इतिहास का वर्णन करते हुए बताया कि गणित भारत के लोगों के दैनिक क्रियाओं की हिस्सा थी।

इस अवसर पर संयोजक डॉ. जे.के. मैत्रा एवं सह संयोजक प्रो. राम कुमार रजक, विक्रम वि.वि. के पूर्व कुलपति प्रो. एस.एस. पाण्डेय, पूर्व संकायाध्यक्ष प्रो. मृदुला दुबे, प्रो. एस.एस. राणा, डॉ. रिषभ तिवारी, डॉ. धीरेन्द्र कुमार, श्री संदीप चौरसिया, श्रीमती प्रतिभा, डॉ. जय सिंह, डॉ. जे. डब्ल्यू शरीफ सहित विभाग के लगभग 200 विद्यार्थियों की सहभागिता रही।

विद्या परिषद् की बैठक आयोजित

माननीय कुलपति प्रो. कपिल देव मिश्र की अध्यक्षता एवं प्रभारी कुलसचिव डॉ. दीपेश मिश्रा एवं संकायाध्यक्षों की उपस्थिति में आयोजित विद्या परिषद् की स्थायी समिति की बैठक में कालेज कोड 28 के अंतर्गत महाविद्यालयों में सहायक प्राध्यापकों की नियुक्ति हेतु चयन समिति एवं शासी निकाय से प्राप्त अनुशंसा को मान्य किया गया तथा कोड 27 के अंतर्गत महाविद्यालयों की निरंतरता एवं सम्बद्धता पर विचार किया गया।

बैठक में संकायाध्यक्षों में प्रो. राकेश बाजपेयी, प्रो. धीरेन्द्र पाठक, प्रो. रामशंकर, डॉ. अधिकेश राय, विशेष आमंत्रित सदस्यों में प्रो. एस.एस. संधु, प्रो. ममता राव, प्रभारी परीक्षा नियंत्रक प्रो. एन.जी. पेन्डसे एवं सहायक कुलसचिव सुश्री मोनाली सूर्यवंशी उपस्थित रहे।